

खतरनाक बने शहर के डिवाइडर

खास बातें

- ▶ 15 दिन में दो बड़े हादसों, अंधेरे में नहीं दिखते डिवाइडर
- ▶ पर्याप्त रोशनी और रेडियम लगाने की उठी मांग



नवभारत न्यूज
विदिशा 28 जून,शहर में सड़क सुरक्षा के लिए बनाए गए कई डिवाइडर अब वाहन चालकों के लिए खतरे का कारण बनते जा रहे हैं. बीते 15 दिनों के भीतर शहर में डिवाइडरों से जुड़े दो बड़े हादसे हो चुके हैं, जबकि पिछले छह माह में ऐसे कई छोटे-बड़े दुर्घटनाएं सामने आ चुकी हैं.

स्थानीय नागरिकों का कहना है कि कई स्थानों पर डिवाइडर पर

पर्याप्त रोशनी और रिफ्लेक्टिव (रेडियम) संकेतक नहीं होने से रात के समय वाहन चालकों को उनका अंदाजा नहीं लग पाता, जिसके कारण लगातार दुर्घटनाएं हो रही हैं. शनिवार रात अहमदनगर चौराहे से पहले एसएटीआई रोड पर तेल से भरी एक 407 पिकअप डिवाइडर से टकराकर पलट गई. हादसे के बाद सड़क के एक हिस्से पर यातायात प्रभावित हो गया और कुछ समय के लिए एक तरफ का

रास्ता बंद करना पड़ा. सूचना मिलने पर पुलिस और स्थानीय लोगों ने मौके पर पहुंचकर यातायात सुचारु कराया. गनीमत रही कि इस दुर्घटना में कोई जनहानि नहीं हुई. इसके पहले सांची रोड स्थित एक्सीलेंस स्कूल के सामने भी एक चार पहिया वाहन डिवाइडर से टकराकर अतिप्रस्थ हो गया था. दोनों हादसों के बाद एक बार फिर शहर के डिवाइडरों की सुरक्षा व्यवस्था पर

डिवाइडर हटाने नहीं, सुरक्षा व्यवस्था मजबूत करने की जरूरत

कुछ लोगों का कहना है कि जिन स्थानों पर डिवाइडरों की आवश्यकता नहीं है या उनकी डिजाइन यातायात के अनुरूप नहीं है, वहां उन्हें हटाना जाना चाहिए. वहीं अधिकांश लोगों का मानना है कि डिवाइडर हटाने के बजाय उनकी सुरक्षा व्यवस्था मजबूत की जाए. इसके लिए प्रत्येक डिवाइडर पर उच्च गुणवत्ता की रेडियम पट्टियां, कैट-आई रिफ्लेक्टर, चेतावनी बोर्ड और पर्याप्त स्ट्रीट

लाइट लगाई जाएं ताकि रात के समय भी वे स्पष्ट दिखाई दें.यातायात विशेषज्ञों का भी मानना है कि सड़क सुरक्षा केवल डिवाइडर बनाने से सुनिश्चित नहीं होती, बल्कि उनका सही डिजाइन, उचित ऊंचाई, स्पष्ट संकेतक और पर्याप्त प्रकाश व्यवस्था भी उतनी ही आवश्यक है.यदि इन पहलुओं की अनदेखी की जाती है तो दुर्घटनाओं का खतरा लगातार बना रहता है.

सवाल खड़े हो गए हैं. स्थानीय लोगों का कहना है कि शहर के कई डिवाइडर बिना पर्याप्त चेतावनी संकेतों, रेडियम स्ट्रिप और स्ट्रीट लाइट के बने हुए हैं. रात के समय या बारिश के दौरान इनकी पहचान करना मुश्किल हो

जाता है. तेज गति से आने वाले वाहन चालकों को अंतिम समय में डिवाइडर दिखाई देते हैं, जिससे दुर्घटना की आशंका बढ़ जाती है. नागरिकों के बीच इस मुद्दे को लेकर अलग-अलग राय भी सामने आ रही है.

विधायक हरि सिंह सप्रें बोले – प्रधानमंत्री का संदेश समाज सेवा और राष्ट्र निर्माण की प्रेरणा देता है

नवभारत न्यूज
कुरवाई. भाजपा कार्यालय में रविवार को प्रधानमंत्री नरेंद्र मोदी के रेडियो कार्यक्रम मन की बात के 135वें संस्करण का सामूहिक श्रवण किया गया. इस अवसर पर वरिष्ठ भाजपा नेता हरि सिंह चौहान, सीताराम सैनी, विनोद जैन, मंडल अध्यक्ष राजेश लोधी सहित बड़ी संख्या में कार्यकर्ता उपस्थित रहे.कार्यक्रम के बाद विधायक हरि सिंह सप्रें ने कहा कि प्रधानमंत्री मन की बात के माध्यम से समाज सेवा, स्वच्छता, पर्यावरण संरक्षण, आत्मनिर्भरता, नवाचार और जनभागीदारी के लिए देशवासियों को प्रेरित करते हैं. उन्होंने कहा कि यह कार्यक्रम समाज में सकारात्मक सोच और राष्ट्र निर्माण की भावना को मजबूत करता है. कार्यक्रम के अंत में सभी कार्यकर्ताओं ने प्रधानमंत्री के संदेशों को जन-जन तक पहुंचाने का संकल्प लिया.

कुशाभाऊ ठाकरे विधि महाविद्यालय में मूट कोर्ट प्रतियोगिता आयोजित

▶ एलएलबी तृतीय वर्ष के विद्यार्थियों ने न्यायालयीन प्रक्रिया का किया जीवंत प्रदर्शन, विधिक ज्ञान और तर्क क्षमता दिखाई

नवभारत न्यूज
विदिशा. कुशाभाऊ ठाकरे विधि महाविद्यालय, विदिशा में एलएलबी तृतीय वर्ष के छात्र-छात्राओं के लिए मूट कोर्ट प्रतियोगिता का सफल आयोजन किया गया. प्रतियोगिता का उद्देश्य विद्यार्थियों को न्यायालयीन कार्यप्रणाली का व्यावहारिक अनुभव प्रदान करना तथा उनमें विधिक अनुसंधान, तार्किक विश्लेषण, प्रभावी वकालत और न्यायिक प्रक्रिया

की समझ विकसित करना था. प्रतियोगिता में एलएलबी तृतीय वर्ष के सभी छात्र-छात्राओं ने उत्साहपूर्वक भाग लेते हुए अपने विधिक ज्ञान और तर्क क्षमता का प्रभावशाली प्रदर्शन किया. मूट कोर्ट के दौरान विद्यार्थियों ने वादी, प्रतिवादी, अधिवक्ता, गवाह एवं न्यायाधीश की भूमिकाओं का सजीव निर्वहण किया. प्रतिभागियों ने काल्पनिक वाद पर भारतीय कानूनों और न्यायिक निर्णयों के आधार पर अपने-अपने पक्ष प्रस्तुत किए. उनकी तार्किक प्रस्तुति, आत्मविश्वास और न्यायालयीन शिष्टाचार ने उपस्थित शिक्षकों एवं अतिथियों को प्रभावित किया.महाविद्यालय के संचालक आनंद सारण ने विद्यार्थियों को संबोधित करते हुए कहा कि मूट कोर्ट



भावी अधिवक्ताओं के लिए वास्तविक न्यायालयीन वातावरण का अभ्यास है, जिससे उनमें आत्मविश्वास और व्यावसायिक दक्षता का विकास होता है. प्राचार्य डॉ. नीलम पौराणिक ने कहा कि विधि शिक्षा का उद्देश्य केवल सैद्धांतिक ज्ञान तक सीमित नहीं है, बल्कि विद्यार्थियों को न्याय, संवैधानिक मूल्यों और सामाजिक उत्तरदायित्व के प्रति जागरूक बनाना भी है.कार्यक्रम के सफल संचालन एवं मार्गदर्शन में सहायक

प्राध्यापक गौरव भारता जैन की महत्वपूर्ण भूमिका रही. उन्होंने विद्यार्थियों को मूट कोर्ट की प्रक्रिया, न्यायालयीन व्यवहार एवं प्रभावी विधिक प्रस्तुति के संबंध में मार्गदर्शन प्रदान किया. कार्यक्रम के अंत में सभी प्रतिभागियों को सहायक गवाह करते हुए उन्हें भविष्य में राज्य एवं राष्ट्रीय स्तर की मूट कोर्ट प्रतियोगिताओं में भाग लेने के लिए प्रेरित किया गया. यह आयोजन विद्यार्थियों के लिए ज्ञानवर्धक एवं प्रेरणादायक सिद्ध हुआ.

उत्कृष्ट सेवा कार्यों के लिए अपना घर आश्रम विदिशा सम्मानित

नवभारत न्यूज
विदिशा. मानव सेवा के क्षेत्र में उल्लेखनीय कार्य कर रहे अपना घर आश्रम, विदिशा को उत्कृष्ट सेवा कार्यों के लिए राजस्थान के भरतपुर स्थित मुख्यालय में आयोजित वार्षिक महोत्सव एवं आभार समारोह में सम्मानित किया गया. यह सम्मान आश्रम द्वारा मानसिक

दिव्यांग, असहाय, अनाथ, लाचार, बेसहारा एवं बीमार लोगों की निस्वार्थ सेवा के लिए प्रदान किया गया. रविवार को भरतपुर (राजस्थान) में आयोजित कार्यक्रम में देशभर की अपना घर आश्रम की शाखाओं ने भाग लिया. संस्था की देश में 70 शाखाएं तथा नेपाल में एक शाखा संचालित है, जो जरूरतमंद

जमीन की बोवनी को लेकर खूनी संघर्ष, एक ही परिवार के तीन लोग घायल

▶ आनंदपुर में मुस्लिम समुदाय के दो पक्षों के बीच विवाद ने लिया हिंसक रूप

▶ दो गंभीर घायलों को जिला अस्पताल किया गया रेफर

नवभारत न्यूज
आनंदपुर 28 जून, कस्बे में जमीन की बोनी (बुवाई) को लेकर मुस्लिम समुदाय के एक ही परिवार के दो पक्षों के बीच हुआ विवाद खूनी संघर्ष में बदल गया. विवाद के दौरान दोनों पक्षों में जमकर मारपीट हुई, जिसमें एक पक्ष के तीन लोग घायल हो गए.

घायलों में रफीक और उस्मान

की हालत गंभीर बताई जा रही है. दोनों को पहले सामुदायिक स्वास्थ्य केंद्र लटेरी में प्राथमिक उपचार दिया गया. हालत गंभीर



होने पर चिकित्सकों ने दोनों को बेहतर इलाज के लिए जिला अस्पताल विदिशा रेफर कर दिया. वहीं, एक अन्य घायल का उपचार स्थानीय स्तर पर किया जा रहा है.

जानकारी के अनुसार, दोनों पक्षों की कृषि भूमि सड़क के आस-पास है. आरोप है कि आरोपी पक्ष ने विवादित भूमि पर जबरन बोनी कर दी. इसका विरोध करने पर दोनों पक्ष आमने-सामने आ गए और विवाद हिंसक हो गया. मारपीट में रफीक, उस्मान सहित तीन लोग घायल हो

गए.घटना में एक शासकीय शिक्षक, उसके भाई और बहनोई पर गंभीर मारपीट के आरोप लगाए गए हैं. सूचना मिलते ही आनंदपुर पुलिस मौके पर पहुंची और मामले की जांच शुरू कर दी.पुलिस ने दोनों पक्षों के बयान दर्ज कर लिए हैं. अधिकारियों का कहना है कि मेडिकल रिपोर्ट और जांच के आधार पर आगे की वैधानिक कार्रवाई की जाएगी. घटना के बाद क्षेत्र में तनावपूर्ण माहौल बना हुआ है. पुलिस स्थिति पर लगातार नजर बनाए हुए है.



रैली निकालकर दिया नशा मुक्ति का संदेश

▶ विद्यार्थियों ने बताया नशे के दुष्प्रभाव

नवभारत न्यूज
सिरोंज, अंतर्राष्ट्रीय नशा मुक्ति दिवस के उपलक्ष्य में निमला कॉन्वेंट हायर सेकेंडरी स्कूल के विद्यार्थियों द्वारा जनजागरण हेतु रैली निकालकर नशा मुक्ति का संदेश दिया. रैली में विद्यार्थी हाथों में नशा मुक्ति के संदेश लिखी तख्तियां लेकर चल रहे थे.

इस दौरान उन्होंने नशा मुक्ति के नारे लगाते हुये नवीन बस स्टेंड होते हुये नगर पालिका गिराहा पहुंचे. जहाँ पर विद्यार्थियों ने गीत एवं नुकड़ नाटक के माध्यम से नशा के दुष्परिणाम को बताया. इस दौरान विद्यार्थियों ने उपस्थित लोगों को नशा छोड़ने का संकल्प दिलाया. कार्यक्रम में

विद्यालय की छात्रा अंकिता बघेल, मुस्कान यादव, निमिता राठौर ने नशे के दुष्परिणाम पर अपने विचार व्यक्त किये. इसके उपरांत बासीदा नाका एवं छतरी नाका पर भी जन जागरण कार्यक्रम आयोजित कर लोगों को नशामुक्ति का संदेश दिया.

कार्यक्रम में मुख्य नपाधिकारी रामप्रकाश साहू, पार्षद प्रतिनिधि सचिन शर्मा, थाना प्रभारी गजेन्द्र सिंह बुन्देला, यातायात प्रभारी रितेश बघेला उपस्थित रहे. कार्यक्रम का संचालन शिक्षक प्रकाश नारायण शर्मा ने किया. इस अवसर पर विद्यालय के प्रबंधक फादर एण्टोनी, प्राचार्य सिस्टर टेन्सी, शिक्षिका मिनी मोल, शिक्षक रफत उल्लाह, गुरु खान, एडविन एवं महेन्द्र भार्गव सहित बड़ी संख्या में शिक्षक एवं छात्र छात्राएं मौजूद रहे.

मौन सूचना

विकास पंचौरी जी मौन साधना कर रहे हैं.
इसलिए निःकल्व शव वाहन हेतु कृपया **फोन न करें** बल्कि शेरगुा विदिशा स्थित विकास पंचौरी रेडियो स्टेशन आकर जानकारी देने की कृपा करें.

व्याज की जरूरत होने पर

www.vikaspachori.in

वेबसाइट पर सन्देशताओं की लिस्ट देखने का कष्ट करें.

मोबाइल के प्ले स्टोर पर टाइप कीजिए

VIKAS PACHORI RADIO

विकास पंचौरी रेडियो

84 35 250 250

➤ और फिर 24 घंटे ➤

..... आनंद लीजिए

कुशवाह समाज ने कार्यवाही की मांग को लेकर दिया ज्ञापन

नवभारत न्यूज
सिरोंज, एक अस्पताल संचालक पर युवती से कथित छेड़छाड़ एवं अनैतिक कार्य के आरोपों के मामले में शनिवार को कुशवाह समाज के लोगों ने कलेक्टर के नाम नायब तहसीलदार को ज्ञापन देकर निष्पक्ष जांच कर आवश्यक कार्यवाही की मांग की. ज्ञापन में समाजजनों ने आरोप लगाया कि संबंधित अस्पताल संचालक के विरुद्ध सिरोंज थाने में मामला दर्ज है. ज्ञापन में उन्होंने अस्पताल की जांच कराने, आयुष्मान योजना के तहत हुए उपचार की निष्पक्ष जांच कराने, संचालक की डिग्रीयों की जांच कराने, अस्पताल बिल्डिंग की वैधता की जांच कराने एवं पीड़िता के भाई के खिलाफ दर्ज

मारपीट के मामले की निष्पक्ष जांच कर उसको खारिज कराने की मांग की गई. इस दौरान समाज के लोग पैदल अनुविभागीय अधिकारी कार्यालय पहुंचे. जहां समाज के लोगों ने कलेक्टर के अखिल भारतीय कुशवाह महासभा के प्रदेश अध्यक्ष नारायण सिंह कुशवाह, जिलाध्यक्ष राकेश कुशवाह, मनोज, घनश्याम, बुंदेल सिंह, सीताराम, मुंशीलाल, रामबाबू, पहलवान, गोपाल, रेवाराम, सिद्धि, राजकुमार, फूलसिंह, सरदार सिंह, प्रकाश, मुन्नालाल, मदन सिंह, भूरा, कमलेश, खेमचंद, लक्ष्मीनारायण, गुमानीलाल, राजाराम, गुलाब सिंह, ज्ञान सिंह सहित बड़ी तादाद में समाजजन मौजूद रहे।

शासकीय कन्या उच्चतर माध्यमिक विद्यालय में छात्राओं को साइबर सुरक्षा के प्रति किया जागरूक

नवभारत न्यूज
पठारी. नगर के शासकीय कन्या उच्चतर माध्यमिक विद्यालय में पुलिस विभाग द्वारा सेफ क्लिक 2.0 अभियान के तहत साइबर सुरक्षा जागरूकता कार्यक्रम आयोजित किया गया. कार्यक्रम में छात्राओं को बढ़ते साइबर अपराधों और उनसे बचाव के प्रभावी उपायों की जानकारी दी गई.इस अवसर पर एसएसआई केसरी प्रसाद शर्मा ने बताया कि वर्तमान समय में साइबर अपराध आम नागरिकों को प्रभावित करने वाले सबसे तेजी से बढ़ते अपराधों में शामिल हैं. उन्होंने ऑनलाइन ठगी, फर्जी निवेश योजनाएं, डिजिटल अरेस्ट, ओटीपी एवं केवाईसी फ्रॉड, सोशल मीडिया हैकिंग, फिशिंग लिंक, क्यूआर कोड फ्रॉड तथा साइबर बुलिंग जैसी घटनाओं से

सतर्क रहने की अपील की.उन्होंने बताया कि %सेफ क्लिक 2.0% अभियान के अंतर्गत विद्यालयों, महाविद्यालयों, कोचिंग संस्थाओं, शासकीय एवं अशासकीय कार्यालयों, बैंक शाखाओं, व्यापारिक प्रतिष्ठानों, औद्योगिक इकाइयों, ग्राम पंचायतों तथा सार्वजनिक स्थलों पर साइबर सुरक्षा जागरूकता कार्यक्रम, कार्यशालाएं, संवाद कार्यक्रम एवं जनसंपर्क गतिविधियां आयोजित की जा रही हैं.महिला आरक्षक कल्यायनी नायक एवं रानी अहिरवार ने छात्राओं को बताया कि पुलिस सोशल मीडिया, डिजिटल प्लेटफॉर्म, पॉपुलेट, पोस्टर, बैनर, स्टैंडी, एलईडी डिस्प्ले, जागरूकता रथ एवं अन्य प्रचार माध्यमों के जरिए नागरिकों तक साइबर सुरक्षा संबंधी महत्वपूर्ण संदेश पहुंचा रही है.

वैश्य महासम्मेलन का वार्षिक अधिवेशन एवं प्रतिभा सम्मान समारोह संपन्न

नवभारत न्यूज
विदिशा. वैश्य महासम्मेलन जिला इकाई विदिशा द्वारा मानव सेवा न्यास भवन में वार्षिक अधिवेशन एवं मेधावी छात्र-छात्राओं का सम्मान समारोह आयोजित किया गया. कार्यक्रम की अध्यक्षता मध्यप्रदेश के पूर्व वित्त मंत्री एवं पूर्व सांसद राघवजी ने की. मुख्य अतिथि के रूप में प्रदेश उपाध्यक्ष चंद्र कुमार जैन, प्रदेश महामंत्री बी.के. गुप्ता तथा संभागीय अध्यक्ष डॉ. पी.के. जैन उपस्थित रहे. अतिथियों के उद्बोधन के बाद 35 मेधावी छात्र-छात्राओं को प्रमाण-पत्र एवं पारितोषिक देकर सम्मानित किया गया. कार्यक्रम में प्रदेश मंत्री के.एन. गुप्ता, जिला अध्यक्ष अवनेश जैन, पूर्व नगर पालिका अध्यक्ष ज्योति शाह, कार्याध्यक्ष विनोद गुप्ता सहित समाज के अनेक पदाधिकारी, वरिष्ठ समाजसेवी, महिला एवं युवा इकाई के प्रतिनिधि तथा बड़ी संख्या में छात्र-छात्राएं और उनके अभिभावक उपस्थित रहे.

:: जाहिर सूचना ::

सर्व साधारण को सूचित किया जाता है कि मेरे पक्षकार मध्य प्रदेश ग्रामीण बैंक शाखा खामखेड़ा जिला विदिशा से अंकित सोलंकी पुत्र श्री बलबीर सिंह सोलंकी निवासी ग्राम खामखेड़ा चौरासी तहसील व जिला विदिशा अपने स्वामित्व व अधिपत्य की भूमि जो विदिशा तहसील के ग्राम खामखेड़ा में अपने स्वामित्व अधिपत्य की भूमि सर्व नंबर 332/1 रकबा 0.0530 हे० पर भवन निर्माण हेतु मेरी पक्षकार बैंक से ऋण ले रहा है। उक्त भूमि पर किसी का कोई लेन-देन, बकाया और स्वामित्व संबंधी कोई विवाद या आपत्ति हो तो वह सूचना प्रकाशन के 07 दिवस के अन्दर मुझे अपनी आपत्ति पेश करें। उक्त अवधि निकल जाने के बाद मेरे पक्षकार बैंक द्वारा ऋण स्वीकृत कर दिया जावेगा। दिनांक 27.06.2026 भवदीय

प्रकाश जोगी पुत्र एडवोकेट होमगार्ड ऑफिस के पास क्रांति चौक विदिशा मो.नं. 9827362754

आयोजन एसडीएम, एसडीओपी, तहसीलदार सहित अधिकारियों ने बेतवा घाट पर किया श्रमदान, नागरिकों से भी जुड़ने की अपील

साप्ताहिक श्रमदान अभियान 5.0 के 37वें चरण में प्रशासन भी बना सहभागी

नवभारत न्यूज
गंजबासीदा. बेतवा नदी की स्वच्छता, संरक्षण एवं जन-जागरूकता के उद्देश्य से श्रमदान दल के तत्वावधान में संचालित साप्ताहिक श्रमदान अभियान 5.0 का 37वां चरण रविवार को जनसहभागिता और प्रशासनिक सहभागिता का प्रेरणादायी उदाहरण बन गया. अभियान में एसडीओपी श्रीमती अनुभा जैन, एसडीओपी शिखा भलावी, तहसीलदार अरविंद यादव एवं पटवारी दीप्ति दुबे ने श्रमदान दल के सदस्यों के साथ घाट पर उतरकर श्रमदान किया और पर्यावरण संरक्षण के प्रति अपनी प्रतिबद्धता का संदेश दिया.

लगातार साढ़े पांच वर्षों से बिना किसी विराम के संचालित यह अभियान अब केवल सफाई कार्यक्रम नहीं, बल्कि जनसहभागिता का सशक्त जनआंदोलन बन चुका है. प्रत्येक

रविवार श्रमदान दल के सदस्य एवं जागरूक नागरिक बेतवा नदी के घाटों और तलहटी से प्लास्टिक, पूजा सामग्री, शराब की खाली बोतलें तथा अन्य अपशिष्ट निकालकर नदी को स्वच्छ और निर्मल बनाने का कार्य करते हैं. सीमित संसाधनों के बावजूद दल का यह सतत प्रयास समाज में पर्यावरण संरक्षण के प्रति नई चेतना और विभाग या संस्था का नहीं, बल्कि समाज के प्रत्येक नागरिक की साझा जिम्मेदारी है. वरिष्ठ

रविवार को आयोजित कार्यक्रम में प्रशासनिक अधिकारियों ने केवल औपचारिक उपस्थिति दर्ज नहीं कराई, बल्कि स्वयं नदी की तलहटी से कचरा निकालने में सक्रिय भागीदारी निभाई. अधिकारियों की इस सहभागिता ने यह संदेश दिया कि पर्यावरण संरक्षण केवल किसी एक विभाग या संस्था का नहीं, बल्कि समाज के प्रत्येक नागरिक की साझा जिम्मेदारी है. वरिष्ठ

अधिकारियों का समय निकालकर घाट पर पहुंचना और श्रमदान करना नागरिकों के लिए प्रेरणादायी पहल रही.अभियान का उद्देश्य प्रत्येक व्यक्ति को अपने शासकीय, अशासकीय, व्यावसायिक एवं पारिवारिक दायित्वों के साथ प्रकृति और पर्यावरण संरक्षण के लिए भी समय निकालने के लिए प्रेरित करना है. श्रमदान दल के सदस्य पिछले साढ़े पांच वर्षों से नियमित रूप से बेतवा नदी की स्वच्छता, संरक्षण और जन-जागरूकता के लिए सेवा, समर्पण और सामाजिक उत्तरदायित्व का उदाहरण प्रस्तुत कर रहे हैं. कार्यक्रम की विशेष बात यह रही कि पटवारी दीप्ति दुबे ने बताया कि बेतवा नदी स्वच्छता अभियान की खबर समाचार पत्र में पढ़ने के बाद वे इस जनआंदोलन से प्रभावित हुईं और अपनी छोटी बहन सलोनी दुबे एवं भतीजे के साथ श्रमदान करने घाट पर पहुंचीं.

उन्होंने श्रमदान दल के साथ मिलकर नदी से कचरा निकालने में सक्रिय सहयोग दिया. उनका कहना था कि इस तरह के अभियान समाज को जोड़ने और पर्यावरण संरक्षण के प्रति जागरूकता बढ़ाने में महत्वपूर्ण भूमिका निभा रहे हैं. यह सहभागिता इस बात का प्रमाण है कि सकारात्मक पत्रकारिता केवल सूचना का माध्यम नहीं, बल्कि जनसहभागिता बढ़ाने की प्रभावी शक्ति भी है.अगले रविवार गंज पुल पर होगा विशेष श्रमदानश्रमदान दल ने नगरवासियों, सामाजिक संस्थाओं, व्यापारिक संगठनों, युवा मंडलों एवं पर्यावरण प्रेमियों से आगामी रविवार आयोजित होने वाले विशेष श्रमदान अभियान में अधिक से अधिक संख्या में शामिल होने की अपील की है. मौसम अनुकूल रहने पर यह विशेष अभियान गंज पुल क्षेत्र में आयोजित किया जाएगा.

●●●●●

+

⊕

●●●●●

+

●●●●●